



घनबाद, शुक्रवार
27 दिसंबर 2019
आसनसोल
मूल्य ₹ 5.00
पृष्ठ 14

दैनिक जागरण



www.jagran.com

पं. जयप्रकाश प्रसाद, दिल्ली, उत्तराखण्ड, मध्यप्रदेश, हरियाणा, उत्तरांचल, राजस्थान, जम्मू कश्मीर और हिमाचल प्रदेश से प्राबलित

कॉरपोरेट सेक्टर के सामने घरेलू फंड का टोटा 11

नागरिकता संशोधन कानून मोदी सरकार का ऐतिहासिक निर्णय 13

4 दैनिक जागरण घनबाद, 27 दिसंबर 2019

रानीगंज आसपास जागरण

www.jagran.com

छात्रों ने सीखे हर परिस्थिति से जूझने के गुर

जागरण संवाददाता, आसनसोल : दिल्ली पब्लिक स्कूल आसनसोल के छात्रों के पांच दिवसीय शीतकालीन कैम्प का समापन बुधवार को हो गया। 21 दिसंबर से दिल्ली पब्लिक स्कूल आसनसोल द्वारा माउंटन लवर्स एसोसिएशन के प्रशिक्षित प्रशिक्षकों के नेतृत्व में बेरो हिल्स पुरलिया में कैम्प का आयोजन किया गया था।

विंटर कैम्प में बच्चों को व्यावहारिक जीवन में आने वाली विषम परिस्थितियों से जूझने, उनका सामना करने के गुर सिखाए गए। इसके अंतर्गत आयोजनकर्ताओं द्वारा अनेक गतिविधियों का आयोजन किया गया। जिसमें प्राथमिक चिकित्सा, रिवर क्रासिंग, लीड क्लाइम्बिंग, रोप मैनेजमेंट, मल्टी पिच क्लाइम्बिंग, रूट सेलेक्शन आदि के विषय में छात्रों को जानकारी दी गई। प्रधानाचार्य आरडी शर्मा ने कहा कि छात्रों को कम से कम सुविधाओं में विषमताम परिस्थिति में भी जीवन जीने की कला सिखाई



पुरलिया में आयोजित आसनसोल डीपीएस के विंटर कैम्प में शामिल विद्यार्थी • जागरण

जाती है, ताकि वह जीवन की हर मुश्किल का सामना करने के लिए तैयार हो सके और शारीरिक व मानसिक रूप से भी स्वस्थ हो सके।

कैम्प के अंतर्गत छात्रों को नैतिक मूल्यों, अच्छी आदतों, परंपरा और संस्कृति के विषय में भी शिक्षा दी गई। उन्होंने कहा कि कक्षा में दी गई शिक्षा को व्यावहारिक रूप देने के लिए इस प्रकार के आयोजनों की बहुत

आवश्यकता है।

जब तक हम शिक्षा को जीवन में लागू नहीं करते तब तक यह मात्र अक्षर ज्ञान है। छात्रों को वर्ष में कम से कम एक बार इस प्रकार के कार्यक्रम में हिस्सा लेना चाहिए। विद्यालय की ओर से ब्रीड़ा शिक्षक रोहित प्रसाद यादव और अंग्रेजी भाषा शिक्षक रुद्रदीप सेनगुप्ता ने छात्रों का मार्गदर्शन किया।